

**መአዲ ትምህርታዊ ወግዒ**

**ታሪካዊ ሽልማት**

ብ ንጉሰ ሃይለ (መንስዳይ)

ብዕለት 02. 06. 2019 ዓ.ም.ፈ. ኣብ ከተማ ፍራንክፋርት ጅርመን ኣብ ሆተል ፍለሚንግ ብምንቅስቃስ ዋን ነሸን ኣኼባ ተኻዪዱ ። ኣብዚ ኣኼባዊ ምንቅስቃስ ዋን ነሸን ብምንቅስቃስ ሕድሪ ጅጋኑና ብእተሞህባ ሕድሪ መሰረት ፣ ንኣይ ንንጉሰ ሃይለ መንስዳይ) ሓንቲ ናይ ምስጋና ታሪካዊት ፣ ጽሕፍቲ ተሞሃባትኒ ። ትሕዝቶኣ ከኣ ከምዚ ዝስዕብ ዝብል ነይሩ ።

**„ሕድሪ ጅጋኑና መርብብ ፓልቶክ ፣**

ስነ ጥበባዊ ንጉሰ ሃይለ መንስዳይ ፣ ንስለ ሓርነት ሕዝቢ ኤርትራን ነጻነት ሃገረ ኤርትራን ፣ ንዝከፈልካዮ ረዚን ሃገራዊ ተወፋይነት ብስም ሓፋሽ ሕዝቢ ኣርትራ ነዚ ታሪካዊ ሽልማት ነበርክተልካ ። „

**ግንቦት 2019 „**

ብዛዕባኡ ዝቐረበ ጽሑፋት ደኣ ኣጋጢሙኒ ኣይፈልጥን እምበር ፣ እዚ ሽልማት እዚ ንኣይ ጥራሕ ዘይኮነ ፣ ንካልኦት ብደረጃ ክእለቶም ካባይ ዘይትሕቱ ስነ ጥበባውያን እውን ተሞሃቡ ኣዩ ።

ከም እተሞህበኒ ሓበሬታ ካብ መላእ ዓለም እቶም ንጊዜኡ ሽልማት ክወሃቡና እተመደብና ስነ ጥበባውያን 77 ኣና ። ብእተሞህበና ተገዳስነት እምበኣር ፣ ንምንቅስቃስ ሕድሪ ጅጋኑና ኮምኡ'ውን ንምንቅስቃስ ዋን ነሸን ብስመይን ብስም ኩሎም ካልኦት ተሸለምትን ምስጋናይ ኣቕርበለን ። እዚ ተበግሶ እዚ ኣብ ቅንዕናን ማዕርነትን ብእተመርኩሰ ዕላማ ቀጸለ ንክኸውን ከኣ ትጽቢተይ እገልጽ ። እወ ፣ ነዚ ምስጋና እዚ ኣብቲ ኣኼባ እተኻየደሉ ኣደራሽ ከቕርቦ ኣዩ ይግበኣኒ ነይሩ ። ኣብ ቅድሚ እቶም ንኣይን ንመሳቶይን ደቅናን ደኣ ደቅናን ዝኾኑ ፣ ብሰንኪ ድኽመትና ከኣ ክስደዱ እተገደዱ መንእሰያት ደው ኣለ ክዛረቡ ፈቲነ ። ኣሉታዊ ኩነታት መንእሰያት ኤርትራ ከም ፊልም ኣብ ኣእምሮይ ተገቲሩ ናይ ምዝራብ ዕድል ስለ ዝኸልኣኒ ግዳ ከምቲ ገሊኡ ጊዜ ዘጋጥመኒ ንኣኼባኛታት ብዘደፋንቕ ስምዒት ክነበዕ ጥራሕ ክኣለ ። በዛ ጽሕፍቲ እዚኣ ምስጋናይ ዘቕርብ ዘሎኹ እምበኣር በዚ ምክንያት እዚ ኣዩ ።

እቶም ኣብዚ ዝዛረቡ ዘሎኹ ኣኼባ ዝነበሩ ደቂ ተባዕትዮን ደቂ ኣንስትዮን መንእሰያት ዝገበሩለይ ናይ ክብሪ ኣቀባብሳ ካብቲ ኣብ ግምተይ ዝነበረ ኣዚዩ እተፈልየን ዝለዓለን ኣዩ ። ምሳይ ክራኸቡ ፣ ክላለዩ ፣ ከዋግው ብዙሕ ሃረርታ ከም ዝነበርም ሓቢርሙኒ ። ብተወሳኺ ፣ ገሊኡቶም ኣብ ግጥምታተይ ንዘለዎም ኣድናቕት እውን ገሊጹሙለይ ። ንግጥምታተይ ፣ ንተሞሳኦታተይ ፣ ንናይ ዋዛ ምስ ቁምነገር ዛንታታተይ ንትምህርታዊ

ጽሑፋተይ ፣ ንመጽሔታተይ ፣ መርሓባ ብእትብል ኣርእስቲ ሓንቲ ጊዜ ጥራሕ ወጺኣ ንእተኸልከለት ጋዜጣይ ኮምኡ'ውን ንናይ ማ.ት.አ. ፣ ንናይ መርሕባ ፣ ንናይ ከዋኸብቲ መርሓባ ወዘተ . . . ዕዮታተይ ንካልኣይ ጊዜ እናኣሕተምኩ ንኸዝርግሑ ተላብዮሙኒ ። ከቡራትን ከቡራንን መንእሰያት ፣ ንድልዩትኩም ኣብ ግብሪ ንምትርጓም እምበኣር እግዚኣብሔር ዕድሜን ጥዕናን ከህበኒ እምነ ።

ብዝተረፈ ፣ ነዛ ንስነ ጥበባውያን ንናይ ምትብባዕ ሓዲሽ ተበግሶ ተተኣታቱ ዘላ ምንቃቓስ ሕድሪ ጀጋኑና ፣ መደባታ ቀጸሊ ጉዕዞኣ ከኣ ዕዉት ንኸኸውን ካልኣት ምንቅስቓሳታ ከኣ ንኸኸተላኣ ምንዮተይ እገልጽ ።

ተ ፈ ጸ መ